

واسوخت اور لکھنؤی معاشرت

نبیلہ آوان☆

Abstract

Wasokht is a typical genre of Urdu poetry. Like many other sub-genres within Urdu poetry, this genre is also Persian in its origin. According to a research, Mir Taqi Mir is the first poet of Wasokht in Urdu. The characteristic feature of Wasokht is the resistance and mutiny of the lover against the behavior of the beloved. This genre developed in Lakhnvi environment. So far as its structure is concerned this genre reflects in Musaddus , Musamman and Mukhammus. The present study is an attempt to highlight the Wasokht's Lakhnvi style.

واسوخت اصنافِ نظم کی منفرد صنف ہے۔ جس کے لغوی معنی روگردانی، تغیر، اعراض اور بے زاری کے ہیں۔ شعری اصطلاح میں یہ وہ صنفِ شاعری ہے جس میں عاشق اپنے معشوق کی بے وفائی، سُنک دلی اور اس کے ظلم و تم کا ذکر کر کے اُسے بر ابھالا کرتا ہے۔ بے زاری اور ناراضی میں جلی کئی سناتا ہے اور ساتھ یہ دھمکی بھی دیتا ہے کہ اگر محبوب نے اپنا راوی نہ بدلا تو وہ اس کی محبت سے علیحدہ ہو کر کسی اور حسین سے دل لگائے گا۔ اس طرح یہ صنفِ مشرقی شاعری میں روایتی انداز سے ہٹ کر منفرد موضوع بیان کرتی ہے۔ غزل اور قصیدہ میں جو تاثراتی تحسین اور اپنی ذات کی لفظی کی کیفیت موجود ہوتی ہے۔ وہ واسوخت میں نہیں بلکہ ایک بغاوت کا ایسا غصر شامل ہے جو بعد میں مژاجتی شاعری کی بنیاد بنا۔ واسوخت ایسی نظم ہوتی ہے جس میں کوئی بھی ہیئت استعمال کی جاسکتی ہے۔ مگر عموماً مسدس، مشمن تر کیب

☆ استاد شعبہ اردو، گورنمنٹ خدیجہ عمر گرلز کالج، پنج بھانا، راولپنڈی

بند میں اس کا اظہار ہوا۔ میسویں صدی کے اہم شاعر فیض احمد فیض نے ایک واسوخت غزل کی ہیئت میں بھی لکھا ہے۔ (۱) واسوخت میں محبوب کی بے وفاگی سے عاشق کی بے زاری، محبوب سے گلے شکوے اور اس پر طعنہ زنی کے پہلو غالب رہتے ہیں۔ مگر ساتھ سر اپانگاری، زنا نہ آرائش لباس اور زیورات کی تفصیل وغیرہ بھی شامل ہوتی ہے۔ انہی حوالوں سے اس صنف کو لکھنؤی مزاج کی صنف بھی کہا جاتا ہے۔ رفع اللہ ہاشمی واسوخت کی تاریخ کے بارے میں لکھتے ہیں:

”واسوخت کا موجہ ایک فارسی شاعر جو شیز دی ہے۔ اردو میں یہ صعبہ شعر، فارسی واسوخت کی تقلید میں رانج ہوتی۔ آبرو، قائم، سودا، تابا، میر، قلق، جدات، امیر بینائی وغیرہ نمایاں واسوخت نگار ہیں۔ محمد حسین آزاد نے میر کو اردو کا سب سے پہلا واسوخت نگار قرار دیا ہے۔ مگر یہ درست نہیں کیونکہ میر سے پہلے بھی کئی شعرا نے واسوخت لکھے یہ الگ بات ہے کہ اس وقت تک واسوخت کا الفاظ رانج نہ ہوا تھا۔“ (۲)

واسوخت ایسی صعبہ ظلم ہے جس کی اردو شاعری میں دیگر اصناف ظلم مثلاً غزل، قصیدہ، مریشہ اور ربائی وغیرہ کی طرح اپنی کوئی الگ تاریخ نہیں ہے کیونکہ یہ بھی بہت سی اصناف ظلم کی طرح فارسی شاعری سے اردو شاعری میں داخل ہوتی ہے۔ لیکن اس کی عمر اور قیام اردو شاعری میں بہت مختصر ہے۔ اس کا اصل تعارف تو لکھنؤی میں پیدا ہونے والی شاعری میں ہوا۔ جس کی غالب خصوصیت خارجیت کی شکل میں ظاہر ہے۔ اس صنف میں شاعر اپنے ان جذبات کا اظہار کرتا ہے۔ جن میں محبوب کو یہ باور کرنا ہوتا ہے کہ مجھے اب آپ سے کوئی محبت نہیں رہی اور میں نے عشق اور عاشقی سے کنارہ کر لیا ہے۔ بقول عطش درانی:

”واسوخت میں شاعر محبوب سے قطع تعلق اور عشق و عاشقی کو خیر باد کہنے کا اعلان کرتے ہوئے محبوب کو خوب جلی کئی سناتا ہے۔ محبوب کے ظلم و ستم، جھا اور بے مہری پر غزل کے الٹ مضمایں اس پر باندھے جاتے ہیں۔ یعنی جلنے اور آہیں

بھرنے کی بجائے کسی اور سے دل لگا کر محبوب کے دل میں آتشِ رتابت اور حسد پیدا کیا جائے۔ یوں طعنے والے کراور اس کی توجہ اور عنایت حاصل کرنے کی کوشش کی جاتی ہے۔” (۳)

یعنی واسوخت کے معنی ہونے جواب میں جانے اور معشوق کو یہ جتنا کہ اگر وہ اسی طرح ہے نیاز رہا تو اس سے زیادہ حسین اور خوبصورت معشوق سے دل لگالیا جائے گا۔ اسے بھی ناز و غزہ، کرشمہ و اواہیں اسی طرح طاقت بنا دیں گے جس طرح ایک زمانہ میں اسے بنایا تھا۔ اس طرح واسوخت کو یا ایک قسم کی عاشقانہ چھیڑ چھاڑ کا نام ہے۔ ختمِ الغنی خان اس حوالے سے قلم طراز ہیں:

”واسوخت بیزاری کو کہتے ہیں اور اسنظم کا نام واسوخت ہے جس میں معشوق سے بیزاری اور عاشق کے لئے بے پرواہی کا مضمون اور وہرے معشوق سے دل لگانے کی چھیڑ، کہ اس کو جلی کئی کہتے ہیں“۔ (۴)

اسی بات کی تائید ڈاکٹر جیل جا لبی یوں کرتے ہیں:

”واسوخت اسنظم کو کہتے ہیں جس میں شاعر اپنے محبوب کی بے وفائیوں سے تنگ آ کر نہ صرف اسے جلی کئی سناتا ہے بلکہ اسے چھوڑ کر کسی اور سے دل لگانے کا اظہار بھی کرتا ہے۔ واسوخت میں اظہارِ عشق کے بجائے محبوب سے بیزاری کا اظہار کیا جاتا ہے اور وہرے سے دل لگانے کی دھونس دی جاتی ہے تاکہ محبوب بے وفائی سے باز آ جائے اور عاشق کی طرف متوجہ ہو جائے“۔ (۵)

یہ بات تو طے ہے کہ اردو شاعری میں واسوخت کا رواج فارسی کے زیر اثر ہوا۔ لیکن اردو شاعری نے اپنے وسیع دائیں میں اسے اس طرح سمویا کہ اس کی لحافت میں بھر پور اضافہ ہوا۔ ”خزینہ العلوم فی متعلقات منظوم“ میں واسوخت کے بارے میں لکھا ہے:

”یہ ڈھنگ فارسی زبان وحشی نے اختراع کیا تھا۔ مگر اردو والوں نے اس کو وہ رونق بخشی کہ بیان نہیں ہو سکتی“۔ (۶)

اور وادب کے زیادہ تر مورخین اور ناقدین اس بات پر متفق ہیں کہ واسوخت کی صنف میر اور سودا کے دور میں مقبول ہوتی۔ لیکن زیادہ تر دہستان لکھنو کے زیر اڑاں اس کی مقبولیت میں اضافہ ہوا۔ بقول ڈاکٹر جمیل جالبی چونکہ اس دور میں محبوب امر دھایا طوائف تھی اور دونوں کا ہر جانی و بے وفا ہوا ایک عام بات تھی۔ اس نے اس دور میں اس کے عام رواج کا ایک بنیادی سبب یہ بھی تھا۔ (۷) عرض درانی اسی بات کو آگے پڑھاتے ہوئے کہتے ہیں:

”آردو شاعری میں میر اور سودا جیسے اساتذہ نے واسوخت لکھے ہیں۔ لیکن اس صنف کو صحیح معنوں میں لکھنے والی مقبولیت حاصل ہوتی۔ جہاں معاشرتی زندگی میں عیش و عشرت اور لذت کو شی ایک اہم معاشرتی ضرورت بن چکی تھی،“ (۸)

مولانا محمد حسین آزاد نے واسوخت میں اولیت کا سہرا میر کے سر باندھا ہے۔ اس کے ثبوت یا تردید میں کسی تذکرہ نویس کا قول نہیں دہرا�ا جا سکتا کیونکہ اس سلسلہ میں تمام ادبی ذرائع خاموش ہیں لیکن اس میں شک نہیں کہ آردو شاعری کے اس دور میں با تابع دھور پر واسوخت کا رواج ہوا میر کے چار واسوخت نہ صرف ان کے مطبوعہ دیوان میں موجود ہیں بلکہ واسوختوں کے ان تمام مجموعوں میں بھی شامل ہیں جو اسی دور میں لکھنے سے شائع ہوئے تھے۔ ان کے واسوخت مختصر ہیں اور ان میں شوختی کے ساتھ رنگیں اور لطیف چاشنی بھی ملتی ہیں:

آرسی کی بھی صورت نہ دکھاتے تجھ کو
طرز یہ سرمہ کشی کا نہ بجھاتے تجھ کو
دل ربانی کے نہ انداز بتاتے تجھ کو
کیوں گزرتا تو جو ایسا نہ بتاتے تجھ کو
مستی چشم سے ہوتی نہ اگر تجھ کو خبر
ایسی ہوشیاری سے کرتا نہ تو ادھر کو نظر

اور مہ پارہ بھی اس شہر میں مشہور ہے اب
اس کی محبوی و خوبی عی کا مذکور ہے اب
دیکھنا کچھ ہو اسی کا مجھے منظور ہے اب
صرف اس پر کروں گا اپنا جو مقدر ہے اب
اس کے ضد سے تری شام و سحر جاؤں گا
گھر سے جس دم انھوں کا اس کے عی گھر جاؤں گا(۹)

میر کے علاوہ سو دنے بھی بڑے خوبصورت پیرائے میں اس صفت میں طبع آزمائی کی ہے:

شیشہ دل کو مرے سنگ تم سے توڑا
دل نے میرے بھی منه اب تیری طرف سے موڑا
تم جو کچھ ساتھ کیا میرے نہیں وہ چھوڑا
مجھ کو بھاتا نہیں ہر دم کا تر نکتوڑا(۱۰)

اسی طرح جرأت جو عام طور پر معاملہ بندی اور بے ساختہ پن کے شاعر سمجھے جاتے ہیں،

یہاں صاف اور کھلاڑھ لفاظ نہیں کھینچتے:

چشم وہ جادو بھری ہو کہ جو ٹک جائے نظر
شکلِ نُگس نہ رہے آنکھوں میں کچھ نور بصر
کان وہ کان ملاحظت ہوں کہ دیکھے تو اگر
ہو پھر بابی کی ایسی کہ اگر دیکھے تو
غم خدا جانے لگے کیا ترے بالے جی کو(۱۱)

آتش نے اپنے واسوخت میں اپنی مخصوص ممتاز اور گداز کو ہاتھ سے نہیں جانے دیا اور
واسوخت میں بھی اپنی طبیعت کو جولائی دکھائی ہے:

آگے اک یار نہ تھا یار ترے یار تھے ہم
ہدم و ہم خن و مونس و غنوار تھے ہم
لف و اشراق و عنایت کے سزاوار تھے ہم
مدئی اب جو ہیں مجبور تھے مختار تھے ہم
چیس جیس پر نہ تھی رنجش کی نہ یہ باتیں تھیں
مہربانی تھی شب و روز ملاقاتیں تھیں (۱۲)

غرض یہ کہ اس خاص صنف کا رواج اور نشوونما لکھنوں میں ہوا اور مقبولیت اور شہرت عام نے
اس پر بقائے دوام کی مہر ثبت کر دی۔ واسوخت لازم طور پر عشق مجازی سے متعلق ہوتا ہے۔ عشق حیقیقی
اور تصوف کی سنجیدگی میں اس کی شوخی اور طرازی کی گنجائش نہیں۔ اس نے آردو شعراء نے اس طرف
توجه کی تو محض خانہ پری کے لئے اکثر شعراء نے ایک آدھ واسوخت لکھئے اور ان کو خاطر خواہ کا میابی
حاصل نہ ہوئی۔ اس کے علاوہ واسوخت کو ایک صنف کی حیثیت سے ترقی دینے کے لئے ضروری تھا کہ
یہ شعری تجربہ بھی مربوط اور مسلسل ہو لیکن ربط اور تسلسل ایسی چیزیں ہیں جن کا اس دور میں پتا نہ تھا۔
ای طرح امانت کے واسوخت بڑی اہمیت کے حامل ہیں۔ امانت نے اس صنف میں لکھنے
کے تھدن کارنگ بھر کر اسے نہایت دل کش بنادیا ہے۔ محمد حسین آزاد کی تحقیق کے مطابق میر خمیر نے
مرشیدہ میں سرپاپ سے پہلے لکھا اور امانت نے ان کے بعد، مرشیدہ نے رسم و رواج اور معاشرت کے جو
خاکے پیش کئے تھے وہ امانت کے واسوخت میں جوں کے توں موجود ہیں۔ اس کے علاوہ لفظی گری اور
شاعرانہ صنائی نے اندائزیاں میں چار چاند لگانے ہیں۔ سرپاپ، منظر کشی اور دوسری تمام خارجی تفصیلات
میں واسوخت کا پا یہ بہت بلند ہے۔ لیکن ان سب چیزوں کا بیان لفظی صنعت گری کے سہارے کیا گیا
ہے۔ جس سے ان کے بارے میں کوئی تصور قائم نہیں ہوتا۔ البتہ طرزیاں کی قوت اور الفاظ کی شان و
شوکت کا احساس ہوتا ہے۔ سہر صورت یہ اردو ادب کا کامیاب ترین اور مکمل ترین واسوخت ہے۔
سرپاپ کے بیان یعنی کوئی لیجھے۔ معشوق کے جسم اور اعشاں کی تفصیل کے ساتھ لباس، زیور اور

آرائش کے جملہ سامان کی تفصیل نہ صرف اس دور کی تراش خراش اور معاشرت کا نقشہ پیش کر دیتی ہے۔ امانت واضح طور پر اپنے معموق کو اس دور کی ایک حسین عورت کی شکل میں پیش کرتے ہیں اور اس طرح حسن و عشق کے اس نئے مفہوم کو پوری تفصیل سے سامنے لے آتے ہیں۔ اس کے علاوہ مراعات الظیر اور مناسبت لفظی سے ایک فائدہ یہ ہوا کہ ایک سلسلہ کی تمام تراشیاء کا ذکرہ آ جاتا ہے۔ مثلاً عشق کو محفل سے تشبیدیتے ہوئے لکھتے ہیں:

یہ وہ صحبت ہے کہ ہے پان جہاں خون جگر
یہ وہ مجلس ہے کہ ہے پانی کی جا ویدہ تر
یہ وہ ہے درد کہ ہشیار بھی متواطے ہیں
یہ وہ جلے ہیں کہ مطراب کے عوض نالے ہیں (۱۳)

اس میں کوئی شک نہیں کہ واسوخت کا کامیاب ترین نمونہ امانت کے قلم سے اکلا۔ ان کے بعد واسوخت کو جو مقبولیت حاصل ہوئی اس کے ثبوت میں واسوختوں کے دو مجموعے پیش کئے جاسکتے ہیں۔ یہ دو توں مجموعے نوں کشور پر لیں سے چھپے۔ پہلے میں کل 26 واسوخت ہیں اور اس کا نام مخصوص ”مجموعہ واسوخت“ لکھا گیا ہے۔ ان واسوختوں کے شعرا کی تفصیل اس طرح ہے۔

ناظم، امیر، آباد، بحر، برق، جرات، جوہر، جذب، جوش، جولان، جان صاحب، حکیم حشمت، ذہنی، امانت، اور آزاد کا ایک ایک واسوخت ہے۔ ان میں سب سے طولانی اور قویٰ حیثیت سے مکمل ترین واسوخت امانت کا آتا ہے۔ جس میں 129 بند ہیں اور جس کا پبلامصرع یہ ہے۔

دھوم ہے خر و قلیم سخن آتا ہے (۱۴)

دوسرا مجموعے میں 48 واسوخت ہیں اور اس کا نام ”شعلہ جوالہ“ ہے۔ یہ مندرجہ ذیل شعرا کے واسوختوں پر مشتمل ہے۔ بحر، صیفر، میر، نثار، حشی زین الدی کے دوفارسی واسوخت، نوابی اور مظہر جان جماں کے فارسی واسوخت اور رعناء، رند، رفت، راحت، سودا، میر، شوق، مرزا شوق، شایاں، شکوه، عرق، عیش، عاشق، عقیل، عیشی، فراق، فاضل، قلقل، قیصر بھر، مجرم، مجرز، ملال، نور،

بلاآل، ہمت، یادگار اور دو ما معلوم شعراء کے واسوخت شامل ہیں۔ ان میں سب سے زیادہ طویل واسوخت مجھز کا ہے۔ جس میں 232 بند ہیں۔ لیکن نئی فنی حیثیت سے مرزا شوق کا واسوخت سب سے زیادہ کامیاب ہے۔ ان دونوں مجموعوں میں تمام شعراء کے حالات بھی دینے گئے ہیں۔ اس کے علاوہ ایک اور مجموعہ مطبع مصطفائی کا چھپا ہوا ملتا ہے۔ جس میں آباد، جرات، فراثق، شوق، مرزا شوق، جولان، بلاآل، سودا اور دو ما معلوم شعراء کے واسوخت درج ہیں اور اکثر صورتوں میں وہی واسوخت ہیں جو مذکورہ بالا مجموعوں میں ہیں۔ ان تمام واسوختوں کے دیکھنے سے پتا چلتا ہے کہ یہ طرز لکھنویں کس قدر مقبول اور اس کا رواج کتنا عام ہو گیا تھا۔ (۱۵)

مختصر ایک واسوخت کے کامیاب اور خوبصورت نمونے لکھنؤی نے پیش کئے۔ امانت، شوق اور امیر سیام کو یاد واسوخت کی تاریخ میں حرفاً آخر کی حیثیت رکھتے ہیں اور ان کی خدمت کو کسی طرح بھی نظر انداز نہیں کیا جا سکتا۔ یہاں لکھنؤی کے خصوص تہدن اور معاشرہ کے وہی عکس نظر آتے ہیں جو یہاں کے پیدا کردہ ادب اور فن کے دوسرے شعبوں میں جلوہ گر ہیں۔

شاعری کے لحاظ سے یہ کہنا مبالغہ نہ ہو گا کہ اگر لکھنؤی نے تو اردو شاعری میں یہ تنوع بھی نہ ہوتا۔ یہ پھر کچھ غزلوں کے مجموعوں کا نام ہوتا اور ان غزلوں میں تصوف، ماورائیت، زندگی کی بے شباتی، ما بعد الحلبیاتی عناصر اور ماورائیت کی جھلکیوں کے سوا اور کچھ نہ ملتا۔ لہذا یہ لکھنؤی ادبی دستاں یا لکھنؤی معاشرت کا اردو ادب پر ایک خاص احسان ہے۔ جس نے اسے ادبی لفاظتوں سے نواز۔

فنی اعتبار سے سادگی الفاظ، لکھنؤی لذتیت، بے با کی، شوختی، عربیانی، خاشی، ابتدال، رکاکت، ہوس پرستی اور لفظی صنعت گری، واسوخت کی پیچان ہے۔ مگر یہ بات طے ہے کہ لکھنؤی ما حول ہر حوالے سے واسوخت کی تخلیق کے لئے موزوں تھا اور اسی ما حول میں یہ صنعت پڑی اور اسی ما حول ہی میں اپنے انجام کو پہنچی۔ میر سے لے کر امانت تک صنعت گری کو خاص افراد ملا اور متنوع قسم کی تشبیہات، استعارات اور صنائع بدائع سامنے آتے رہے۔

حوالے

- (۱) رفیع الدین ہاشمی، اصنافِ ادب (لاہور، سلگ میلہ بھلی کیشن، 2008، ص 63۔
- (۲) ایضاً، ص 63/64
- (۳) عطش درانی، آردو اصناف کی مختصر تاریخ، جائے اشاعت اور سن نامعلوم، ص 70
- (۴) شجاع الحنفی خان، بحر الفصاحت، جلد دوئم، لاہور، مقبول اکیدی، 1989، ص 370
- (۵) جیل جالبی، ڈاکٹر، تاریخ ادب آردو، جلد دوئم، لاہور، مجلس ترقی آردو، سن نامعلوم، ص 410
- (۶) ڈاکٹر محمد حسن، ادبی تنقید، لکھنؤ، مشر اور سن نامعلوم، ص 68
- (۷) آردو اصناف کی مختصر تاریخ، ص 72
- (۸) آزاد، محمد حسین، آبِ حیات، مشر اور سن ندارد، ص 110
- (۹) ادبی تنقید، ص 74
- (۱۰) ایضاً، ص 75
- (۱۱) ایضاً، ص 76
- (۱۲) ایضاً، ص 84

